

(ಆ) ವಿಶ್ವವಿದ್ಯಾನಿಲಯಕ್ಕೆ ಈ ವಿಷಯ ಸಂಬಂಧಪಟ್ಟಿದ್ದು.

(ಇ) ಇನ್ನೂ ನಿರ್ಧಾರವನ್ನು ಕೈಗೊಂಡಂತೆ ಕಾಣಲಿಲ್ಲ.

(ಈ) ಸದ್ಯಕ್ಕೆ ಸರ್ಕಾರದಲ್ಲಿ ಏನಾಯಿತೆಂದು ಹೇಳಿ ಮಾಹಿತಿಯಿಲ್ಲ.

ಶ್ರೀ ವೈ. ಕೆ. ರಾಮಯ್ಯ.—ವಿಶ್ವವಿದ್ಯಾನಿಲಯದವರು ಈ ವಿದ್ಯಾರ್ಥಿಗಳ ಕಷ್ಟ ಸುಖಗಳನ್ನು ಪರಿಗಣಿಸಿ ಕ್ರಮ ಕೈಗೊಳ್ಳದೇ ಇದ್ದರೆ ಸರ್ಕಾರ ಇದರಲ್ಲಿ ಇಂಟರ್‌ಫಿಯರ್ ಆಗಿ ವಿದ್ಯಾರ್ಥಿಗಳಿಗೆ ಸಹಾಯ ಮಾಡುವುದಕ್ಕೆ ಆಗುವುದಿಲ್ಲವೇ ?

ಶ್ರೀ ಬಿ. ರಾಜಯ್ಯ.—ವಿಶ್ವವಿದ್ಯಾನಿಲಯದ ಸ್ಟ್ಯಾಜೊಟ್ ಪ್ರಕಾರ ಈ ವಿಷಯ ಅಕ್ಯಾಡಮಿಕ್ ಕೌನ್ಸಿಲ್‌ಗೆ ಸಂಬಂಧಪಟ್ಟದ್ದಾಗಿದೆ. ವಿಶ್ವವಿದ್ಯಾನಿಲಯದ ಉಪಕುಲಪತಿಗಳು ಈ ವಿಷಯವನ್ನು ಅಕ್ಯಾಡಮಿಕ್ ಕೌನ್ಸಿಲ್ ಮುಂದೆ ಇಟ್ಟು ಅವರ ಅಭಿಪ್ರಾಯವನ್ನು ಪಡೆದು ಆ ನಂತರ ತೀರ್ಮಾನ ತೆಗೆದುಕೊಳ್ಳಬೇಕಾಗುತ್ತದೆ. ಈ ವಿಷಯವನ್ನು ಆದಷ್ಟು ಬೇಗ ಪರ್ಯಾಲೋಚಿಸಿ ಎಂದು ಸರ್ಕಾರ ಅವರಿಗೆ ಹೇಳುವುದಕ್ಕೆ ಬರುತ್ತದೆ.

ಶ್ರೀ ವೈ. ಕೆ. ರಾಮಯ್ಯ.—ಇಂತಹ ಸಮಸ್ಯೆ ಬರೀ ತುಮಕೂರಿಗೇ ಸೀಮಿತವಾಗಿದೆಯೋ ಅಥವಾ ಬೇರೇ ಕಾಲೇಜುಗಳಲ್ಲೂ ಇದೆಯೋ ?

ಶ್ರೀ ಬಿ. ರಾಜಯ್ಯ.—ಈ ಪಾಲಿಟೆಕ್ನಿಕ್‌ನಲ್ಲಿ ದಿಫ್ಯೂಮಾ ಓದುತ್ತಿರತಕ್ಕ ವಿದ್ಯಾರ್ಥಿಗಳಿಗೆ ಎಂಜಿನಿಯರಿಂಗ್ ಕಾಲೇಜಿನಲ್ಲಿ ಶೇಕಡಾ 5 ರಷ್ಟು ಮಿಸಲಾತಿಯನ್ನು ಇಡಬೇಕೆಂದು ಸರ್ಕಾರ ತೀರ್ಮಾನ ತೆಗೆದುಕೊಂಡಮೇಲೆ ಇದಕ್ಕೆ ಎಲ್ಲಾ ವಿಶ್ವವಿದ್ಯಾನಿಲಯಗಳಲ್ಲೂ ಕೂಡ ಏಕರೂಪವಾದ ಒಂದು ತೀರ್ಮಾನಕ್ಕೆ ಬರಬೇಕಾಗುತ್ತದೆ. ಆದುದರಿಂದ ವಿಶ್ವವಿದ್ಯಾನಿಲಯಗಳ ಉಪಕುಲಪತಿಗಳ ಒಂದು ಸಭೆ ಕರೆದು ಅದರಲ್ಲಿ ಈ ವಿಷಯವನ್ನು ತೀರ್ಮಾನ ಮಾಡಬೇಕೆಂದು ನಾನು ನಿರ್ಧಾರ ಮಾಡಿದ್ದೇನೆ.

ಶ್ರೀ ವೈ. ಕೆ. ರಾಮಯ್ಯ.—ಈಗ ಅಕ್ಯಾಡಮಿಕ್ ಇಯರ್ ಮುಗಿಯುತ್ತಿರುವುದರಿಂದ ಈ ವಿಷಯವನ್ನು ಪ್ರೋಸ್ಟ್ಯೂಟನ್ ಮಾಡುವುದು ಸರಿಯಲ್ಲ. ಇದರಿಂದ ವಿದ್ಯಾರ್ಥಿಗಳಿಗೆ ಒಂದು ವರ್ಷದ ವಿಧ್ಯಾಭ್ಯಾಸಕ್ಕೆ ತೊಂದರೆಯಾಗುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಮಂತ್ರಿಗಳಾಗದೇ ವಿದ್ಯಾಭಿಮಾನಿಯಾಗಿ ಆದಷ್ಟು ಬೇಗ ತೀರ್ಮಾನ ತೆಗೆದುಕೊಳ್ಳುತ್ತೀರಾ ? ಈ ಬಗ್ಗೆ ವಿಶ್ವವಿದ್ಯಾನಿಲಯದವರು ಏನಾದರೂ ಕಾರ್ಯಕ್ರಮ ಹಾಕಿಕೊಳ್ಳುವ ಬಗ್ಗೆ ನಿರ್ದೇಶಿಸುತ್ತೀರಾ ?

ಶ್ರೀ ಬಿ. ರಾಜಯ್ಯ.—ನಾವು ಅವರಿಗೆ ನಿರ್ದೇಶನ ಕೊಡುವುದಕ್ಕೆ ಸಾಧ್ಯವಾಗುತ್ತದೆ. ಆದರೂ ಕೂಡಾ ಈಗಿನ ಆಕ್ಟ್ ಪ್ರಕಾರ ಕೊನೆಯಲ್ಲಿ ಆಗುವುದಿಲ್ಲವೆಂದು ಹೇಳಿದಾಗ ಅವರ ಮೇಲೆ ಇದನ್ನು ಹೊರಿಸುವುದಕ್ಕಾಗುವುದಿಲ್ಲ. ಬೈ ಪರ್ಸುಯೇಷನ್ ಅವರ ದತ್ತಿರ ಕುಳಿತುಕೊಂಡು ಚರ್ಚೆ ಮಾಡಿ ಏಕರೂಪದ ಒಂದು ನಿರ್ಧಾರವನ್ನು ನಾವು ತೆಗೆದುಕೊಳ್ಳಲು. ವಿಶ್ವವಿದ್ಯಾನಿಲಯಗಳ ಉಪಕುಲಪತಿಗಳ ಒಂದು ಸಭೆ ಸೇರಿಸಿ ನಾನು ಹೇಳಬೇಕೆಂದಿದ್ದೇನೆಂದು ಆಗಲೇ ಹೇಳಿದ್ದೇನೆ.

ಕುಲ್ಪರ್ಗಿ ನಗರದ ಬ್ರಹ್ಮಪುರ ಪ್ರಾಥಮಿಕ ಶಾಲೆ ಕಟ್ಟಡದ ಬಗ್ಗೆ

೨೧೦. ಶ್ರೀ ಎಸ್. ಕೆ. ಕಾಂತ (ಗುಲ್ಬರ್ಗಾ).—ಮಾನ್ಯ ವಿದ್ಯಾಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಕಲಬುರ್ಗಿ ನಗರದಲ್ಲಿ ಬ್ರಹ್ಮಪುರ ಪ್ರಾಥಮಿಕ ಶಾಲೆ ಕಟ್ಟಡ ಅರ್ಧ ಬಿದ್ದಿದ್ದು, ಅದರಲ್ಲಿ ಬೆಂಚು ಕೂಡ ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ರಾಜಯ್ಯ.—(ತಕ್ಷಣ ಮಂತ್ರಿಗಳು).—

ಬಾಡಿಗೆ ಕಟ್ಟಡದಲ್ಲಿ ನಡೆಯುತ್ತಿದ್ದ ಈ ಶಾಲೆಯ ಎರಡು ಕೊಠಡಿಗಳು ಬಿದ್ದಿವೆ. ಇವುಗಳನ್ನು ಲಿಫ್ಟ್‌ಗಳಲ್ಲಿ ಅದ್ವಿತೀಯ ಮೇಲೆ ದುರಸ್ತಿ ಮಾಡಿಸಲಾಗುವುದು ಬೆಂಚುಗಳನ್ನು ಹಂತ ಹಂತವಾಗಿ ಒದಗಿಸಲಾಗುವುದು.

ಶ್ರೀ ಎಸ್. ಕೆ. ಕಾಂತ.—ಅಧ್ಯಕ್ಷರೇ, ಈ ಶಾಲೆಯಲ್ಲಿ ಎಷ್ಟು ಹುಡುಗರು ಓದುತ್ತಿದ್ದಾರೆ ? ನನಗೆ ತಿಳಿದಂತೆ ಇಲ್ಲಿ ೨ ಕೋಣೆಗಳಿಗಿಂತಲೂ ಹೆಚ್ಚು ಕೋಣೆಗಳು ಬಿದ್ದು ಹೋಗಿವೆ. ಈಗ ಬಿದ್ದು ಹೋಗಿರುವ ಕೋಣೆಗಳನ್ನು ಯಾವಾಗ ದುರಸ್ತಿ ಮಾಡುತ್ತೀರಾ ? ಅಥವಾ ಬೇರೆ ಶಾಲೆಯನ್ನೇ ಕಟ್ಟುವ ಯೋಜನೆ ಏನಾದರೂ ಸರ್ಕಾರದಲ್ಲಿ ಇದೆಯೇ ?

ಶ್ರೀ ಬಿ. ರಾಜಯ್ಯ.—ಈಗ ಅಲ್ಲಿ ಎರಡು ಕೋಠಿಗಳನ್ನು ಕಟ್ಟಿಸಬೇಕಾಗುತ್ತದೆ. ಈಗ ಆ ಭಾಗದಲ್ಲಿ ಇರತಕ್ಕ ೨ ಕೋಠಿಗಳಲ್ಲಿ ಪಾಠ ಪ್ರವಚನಗಳನ್ನು ಮಾಡಬೇಕಾಗುತ್ತದೆ. ಆದುದರಿಂದ ಎರಡು ಕೋಠಿಗಳನ್ನು ಈ ವರ್ಷ ಕಟ್ಟಿಸುವುದಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆಂದು ಹೇಳಿದೆ.

ಶ್ರೀ ಎಸ್. ಕೆ. ಕಾಂತ.—ಇಂತಹ ಪ್ರಾಥಮಿಕ ಶಾಲೆಗಳು ರಾಜ್ಯದಲ್ಲಿ ಎಷ್ಟು ಇವೆ ?

ಶ್ರೀ ಬಿ. ರಾಜಯ್ಯ.—ಈ ಬಗ್ಗೆ ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಬಾಪೂಗೌಡ.—ಗಾಲ್ಫ ನಗರದಲ್ಲಿ ಹೆಚ್ಚಿನ ಪ್ರಮಾಣದ ಶಾಲೆಗಳು ಬಾಡಿಗೆ ಕಟ್ಟಡಗಳಲ್ಲಿ ನಡೆಯುತ್ತಿದ್ದು ವಿದ್ಯಾರ್ಥಿಗಳ ಸಂಖ್ಯೆಯೂ ಜಾಸ್ತಿಯಾಗುತ್ತಿದೆ. ಆದರೆ ಈ ನಗರದಲ್ಲಿ ಈಗ ಬಾಡಿಗೆ ಕಟ್ಟಡಗಳೂ ಸಹಾ ಶಾಲೆಗಳನ್ನು ನಡೆಸಲು ಸಿಗುತ್ತಿಲ್ಲ. ಅದ್ದರಿಂದ ಕಾರ್ಪೊರೇಷನ್ ವ್ಯಾಪ್ತಿಯಲ್ಲಿ ಇರತಕ್ಕ ಶಾಲೆಗಳಿಗೆ ತಾವು ತಮ್ಮ ಬಾತೆಯಿಂದ ದಂತಹಂತವಾಗಿ ಹೆಚ್ಚು ದಣವನ್ನು ಒದಗಿಸಿ ಶಾಲಾ ಕಟ್ಟಡಗಳನ್ನು ಕಟ್ಟುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಈ ಪ್ರಶ್ನೆ ಕಲಬುರ್ಗಿ ನಗರದಲ್ಲಿನ ಬ್ರಹ್ಮಪುರ ಪ್ರಾಥಮಿಕ ಶಾಲೆ ಕಟ್ಟಡದ ಬಗ್ಗೆ ಇದ್ದು ಮಾನ್ಯ ಸದಸ್ಯರು ಬೇರೆ ಪ್ರಶ್ನೆಯನ್ನು ಕೇಳಿದರೆ ಆ ಬಗ್ಗೆ ಉತ್ತರವನ್ನು ಕೊಡುತ್ತೇನೆ. ಆದರೂ ಕೂಡ ಈ ವರ್ಷ ೧೦ ಲಕ್ಷ ರೂಪಾಯಿಗಳನ್ನು ಇಂತಹ ಪಟ್ಟಣಗಳಲ್ಲಿ ಇರತಕ್ಕ ಪ್ರಾಥಮಿಕ ಶಾಲೆಗಳ ಕಟ್ಟಡಗಳನ್ನು ಕಟ್ಟುವುದಕ್ಕೆ ನಮ್ಮ ಮಂತ್ರಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ತಾವೂ ಕೂಡಾ ಮುನಿಸಿಪಾಲಿಟಿಗಳಿಂದ ಮತ್ತು ಸಾರ್ವಜನಿಕರಿಂದ ಮಂತ್ರಿಕೆಯನ್ನು ಪಡೆದುಕೊಂಡು ಕೊಟ್ಟರೆ ಇನ್ನೂ ಬೇಗ ಕಟ್ಟಡಗಳನ್ನು ಕಟ್ಟುವುದಕ್ಕೆ ಸಾಧ್ಯವಾಗುತ್ತದೆ.

ಶಹಾಬಾದ್ ಕ್ಷೇತ್ರಕ್ಕೆ ಕುಡಿಯುವ ನೀರು ಒದಗಿಸುವ ಬಗ್ಗೆ

೨೧೨. ಶ್ರೀ ಶಾನಪ್ಪ ಭೀಮ್‌ಪಾ (ಶಹಾಬಾದ್).—ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಶಹಾಬಾದ್ ವಿಧಾನ ಸಭಾ ಕ್ಷೇತ್ರದಲ್ಲಿರುವ ಗ್ರಾಮಗಳ ಸಂಖ್ಯೆ ಎಷ್ಟು ?

ಆ) ಅವುಗಳಲ್ಲಿ ಕುಡಿಯುವ ನೀರಿನ ಸೌಕರ್ಯ ಒದಗಿಸಿರುವ ಗ್ರಾಮಗಳೆಷ್ಟು ಮತ್ತು ಕುಡಿಯುವ ನೀರನ್ನು ಯಾವ ರೀತಿಯಿಂದ ಒದಗಿಸಲಾಗುತ್ತಿದೆ ?

ಇ) ಕುಡಿಯುವ ನೀರಿಲ್ಲದ ಗ್ರಾಮಗಳಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಲು ಸರ್ಕಾರದವರು ಶ್ರಮಿಸಿರುವ ಕಾರ್ಯಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀಃ ಸಾಬಿ (ಗ್ರಾಮೀಣ ಅಭಿವೃದ್ಧಿ ಮತ್ತು ಸಹಕಾರ ಮಂತ್ರಿಗಳು).—

ಅ) ೮೫.

ಆ) ೭೫. ವಿವರಗಳು ಕೆಳಕಂಡಂತೆ ಇವೆ.

೧. ಗ್ರಾಮಾಂತರ ನೀರು ಸರಬರಾಜು ಯೋಜನೆ ಉಳ್ಳ ಹಳ್ಳಿಗಳು — ೨೬

೨. ಕೊಳವೆ ಬಾವಿಗಳು ಇರುವ ಹಳ್ಳಿಗಳು — ೪೯

ಮೊತ್ತ ೭೫